

- 2) *Id-digriet tas-6 ta' Ġunju 2016 mogħti fil-Kawża T-251/16 R huwa revokat.*
- 3) *L-ispejjeż huma rriżervati.*

---

## Rikors ipprezentat fid-19 ta' Lulju 2016 – MS vs Il-Kummissjoni

(Kawża T-17/16)

(2016/C 326/51)

Lingwa tal-kawża: il-Franċiż

### Partijiet

Rikorrent: MS (Castries, Franza) (rappreżentanti: L. Levi u M. Vandenbussche, avukati)

Konvenuta: Il-Kummissjoni Ewropea

### Talbiet

— tiddikjara dan ir-rikors ammissibbli u fondat;

konsegwentement:

- tirrikonoxxi r-responsabbiltà mhux kuntrattwali tal-Kummissjoni Ewropea abbażi tal-Artikolu 268 u tat-tieni paragrafu tal-Artikolu 340 tat-Trattat dwar il-Funzjonament tal-UE;
- tordna l-produzzjoni tad-dokumenti ddikjarati kunfidenzjali mill-Kummissjoni u li jikkostitwixxu s-sostenn mehtieg mid-deċiżjoni ta' tkeċċija;
- tordna l-kumpens għad-dannu morali li jirriżulta mill-aġir illegali tal-Kummissjoni, evalwat *ex aequo et bono* għal EUR 20 000;
- tikkundanna lill-Kummissjoni sabiex tippubblika ittra ta' apoloġija lir-rikorrent u li tintegrah fi hdan Team Europe;
- tikkundanna lill-konvenuta għall-ispejjeż kollha.

### Motivi u argumenti prinċipali

Insostenn tar-rikors tiegħu, ir-rikorrent jinvoka żewġ motivi.

1. L-ewwel motiv, ibbażat fuq illegalitajiet imwettqa mill-Kummissjoni li jikkostitwixxu ksur serju ta' dispożizzjoni legali li għandha l-ghan li tagħti drittijiet lill-individwi li jinvolvu r-responsabbiltà ekstrakuntrattwali tal-Kummissjoni. Fl-ewwel lok, ir-rikorrent iqis li l-Kummissjoni ma kinitx infurmatu regolarment dwar l-allegazzjonijiet u l-provi mressqa kontrih u ma tagħtux l-opportunità li jagħmel b'mod utli l-osservazzjonijiet tiegħu fuqhom qabel ma giet adottata d-deċiżjoni ta' tkeċċija, bi ksur tal-Artikolu 41 tal-Karta tad-Drittijiet Fundamentali tal-Unjoni Ewropea, tal-prinċipji generali ta' amministrazzjoni tajba, tar-rispett għad-drittijiet tad-difiża u tal-Artikolu 16 tal-Kodiċi Ewropew ta' Mġiba Amministrattiva Tajba. Fit-tieni lok, il-Kummissjoni ma eżaminatx b'attenzjoni u b'imparzjalità il-provi rilevanti kollha tal-każ qabel ma ddeċidiet dwar it-tkeċċija tar-rikorrent min-netwerk Team Europe, bi ksur tal-prinċipju ta' diligenza stabbilit fl-Artikolu 41 tal-Karta u tal-Artikoli 8, 9 u 11 tal-Kodiċi. Meta għamlet dan, il-Kummissjoni kisret ukoll il-preżunzjoni tal-innoċenza tar-rikorrent stabbilit fl-Artikolu 48 tal-Karta. Fit-tielet lok, ir-rikorrent isostni li l-Kummissjoni ma kinitx immotivat b'mod regolari d-deċiżjoni tagħha, u indikat allegazzjonijiet vagi u, barra minn hekk, ineżatti, bi ksur tal-Artikolu 41(2) tal-Karta u l-Artikolu 18 tal-Kodiċi. Fl-aħħar lok, id-deċiżjoni adottata mill-Kummissjoni kienet manifestament infondata u sproporzjonata fiċ-ċirkustanzi tal-każ.

2. It-tieni motiv, ibbażat fuq id-dannu reali u ċert li r-rikorrent issubixxa li ġej mill-aġir ikkritikat tal-Kummissjoni, li jikkontesta l-integrità morali u professjonali tar-rikorrent.

---

**Rikors ipprezentat fit-13 ta' Lulju 2016 – Sabre GLBL vs EUIPO (INSTASITE)**

**(Kawża T-375/16)**

(2016/C 326/52)

Lingwa tal-kawża: l-Ingliż

**Partijiet**

Rikorrenti: Sabre GLBL, Inc. (Southlake, Texas, l-Istati Uniti) (rappreżentant: J. Zecher, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

**Informazzjoni dwar il-proċedimenti quddiem l-EUIPO**

Trade mark kontezjuża kkonċernata: trade mark verbali tal-Unjoni "INSTASITE" – Applikazzjoni għal registrazzjoni Nru 13 882 162

Deċiżjoni kkontestata: deċiżjoni tat-Tieni Bord tal-Appell tal-EUIPO tas-27 ta' April 2016 fil-Każ R 1742/2015-2

**Talbiet**

- tannulla d-deċiżjoni kkontestata;
- tikkundanna lill-EUIPO għall-ispejjeż.

**Motiv invokat**

- Ksur tal-Artikolu 7(1)(b) u (c) tar-Regolament Nru 207/2009.

---

**Rikors ipprezentat fl-20 ta' Lulju 2016 – Tri-Ocean Trading vs Il-Kunsill**

**(Kawża T-384/16)**

(2016/C 326/53)

Lingwa tal-kawża: l-Ingliż

**Partijiet**

Rikorrenti: Tri-Ocean Trading (George Town, Cayman Islands) (rappreżentanti: P. Saini, QC, R. Mehta, Barrister, u N. Sheikh, Solicitor)

Konvenut: Il-Kunsill tal-Unjoni Ewropea

**Talbiet**

- tannulla d-Deciżjoni tal-Kunsill (PESK) 2016/850 tas-27 ta' Mejju 2016, li temenda d-Deciżjoni 2013/255/PESK dwar miżuri restrittivi kontra s-Sirja (ĠU 2016 L 141, p. 125), sa fejn din tapplika għar-rikorrenti;
- tannulla r-Regolament ta' Implimentazzjoni tal-Kunsill (UE) 2016/840, tas-27 ta' Mejju 2016 li jimplementa r-Regolament (UE) Nru 36/2012 dwar miżuri restrittivi fid-dawl tas-sitwazzjoni fis-Sirja (ĠU 2016 L 141, p. 30), sa fejn din tapplika għar-rikorrenti, u;
- tikkundanna lill-Kunsill għall-ispejjeż tar-rikorrenti.